



उज्जैन उत्तर में जलसंकट, टंकियां आधी खाली

- ▶ नेता प्रतिपक्ष ने लगाया पक्षपात का आरोप, विधायक अनिल जैन को कालूखड़ा से हस्तक्षेप की मांग
- ▶ 20 से 30 रुपए में पानी खरीदने को मजबूर नागरिक

उज्जैन। गर्मी की शुरुआत के साथ ही शहर की पेयजल व्यवस्था चरमरा गई है। शहर में पर्याप्त प्रेशर से पानी मिलना बंद हो गया है। प्लांट पर बार-बार पंप बंद हो रहे हैं, जिसके लिए कभी पानी की कमी तो कभी बिजली फॉल्ट का बहाना बनाया जा रहा है। हालात यह हैं कि सप्लाई के समय पाइपलाइनों में पानी नहीं रहता। वहीं, ट्यूटी-फ्यूटी पाइपलाइनों और नलों के माध्यम से गटर का गंदा पानी घरों तक पहुंच रहा है। लगभग सभी क्षेत्रों से गंदे पानी की लगातार शिकायतें मिल रही हैं।

अधिकारियों को चेतावनी: नगर निगम के नेता प्रतिपक्ष रवि राय ने पीएचई के अधिकारियों को चेतावनी देते हुए उज्जैन उत्तर में पक्षपात का आरोप लगाया है। उन्होंने कहा कि उनके स्वयं के वार्ड सहित अरविंद नगर, राजनगर, हीरा मिल की चाल, हीरा मिल रोड, आनंद नगर और कुछ धाम बस्ती क्षेत्र में पिछले तीन दिनों से पानी की सप्लाई नहीं हो रही है। जल प्रदाय विभाग उज्जैन उत्तर क्षेत्र की पानी की टंकियां नहीं भरवा रहा है।

20 वर्षों से सप्ता में काबिज, फिर भी शुद्ध जल नहीं

रवि राय ने आरोप लगाया कि केंद्र सरकार, राज्य सरकार और नगर निगम के बोर्ड में पिछले 20 वर्षों से लगातार सप्ता में काबिज होने के बावजूद शहर के लोगों को पर्याप्त प्रेशर के साथ स्वच्छ जल नहीं मिल पा रहा है। अभी ग्रीष्म ऋतु का केवल प्रारंभ हुआ है और ऐसी स्थिति में नागरिकों को मात्र 15 से 20 मिनट ही पानी मिल रहा है, जिससे उनकी दैनिक नित्य क्रिया की पूर्ति असंभव हो गई है। आज नागरिकों की यह मजबूरी हो गई है कि उन्हें 20 से 30 रुपए तक का पानी खरीदकर पीना पड़ रहा है। उन्होंने सवाल किया कि नर्मदा का शुद्ध पानी देने में निगम एवं राज्य सरकार क्यों असमर्थ है। शुद्ध जल देना नगर निगम का कर्तव्य एवं नागरिकों का मूलभूत अधिकार है। नेता प्रतिपक्ष ने जल प्रदाय विभाग और नगर निगम के भाजपा बोर्ड से शोध जागने की मांग की है।

वृंदावनपुरा टंकी 3 फीट खाली थी। वहीं, भैरवाड़ा थाना क्षेत्र और सुदामा नगर की टंकियां ढाई-ढाई मीटर खाली रहें, जबकि मिर्ची नाला टंकी डेढ़ मीटर एवं क्षीर सागर टंकी पौने दो मीटर खाली रही।

उज्जैन उत्तर में ही पानी की समस्या क्यों है और इसका निराकरण आखिर कौन करेगा। उन्होंने क्षेत्रीय विधायक अनिल जैन कालूखड़ा से आग्रह किया है कि वे उज्जैन उत्तर के विधायक हैं, ऐसे में उनके इस पूरे क्षेत्र में टंकियां क्यों नहीं भर रही हैं, इस पर ध्यान दें।

नारी शक्ति वंदन पखवाड़ा अंतर्गत कॉलेज में व्याख्यान आयोजित

घटिया। स्वर्गीय नागूलाल मालवीय शासकीय महाविद्यालय में नारी शक्ति वंदन पखवाड़ा दिनांक 10 से 25 अप्रैल तक विभिन्न कार्यक्रमों का आयोजन किया जा रहा है। इसी के तहत डिजिटल साक्षरता और साइबर सुरक्षा पर विशेष व्याख्यान का आयोजन महाविद्यालय की प्राचार्य डॉ. पुलकिता आनंद के मार्गदर्शन में किया गया।



उद्बोधन में प्राचार्य ने डिजिटल उपकरण जैसे मोबाइल कंप्यूटर इंटरनेट और सोशल मीडिया के बारे में जानकारी प्रदान की। मुख्य वक्ता पूजा लोधी प्रशिक्षण अधिकारी ने छात्र-छात्राओं को डिजिटल साक्षरता की विविध पहलुओं जैसे सही-गलत जानकारी को पहचानना, वैध वेबसाइटों का उपयोग करना, अवांछित ईमेल

से बचना इत्यादि की जानकारी दी। इसके साथ ही साइबर सुरक्षा क्या है। साइबर खतरे को कैसे पहचानें तथा उनसे बचने के उपायों के बारे में जानकारी देते

हुए बताया कि अपने फोन, डाटा और नेटवर्क कनेक्शन को कैसे सुरक्षित रखा जा सकता है। कार्यक्रम का संचालन डॉ. श्वेता भल्ला ने किया व आभार डॉ. रेखा सोलंकी ने माना। कार्यक्रम में डॉ. प्रियंका गुप्ता, सुनील गुजराती, डॉ. ज्योति दातीर सहित स्टाफ व विद्यार्थी उपस्थित थे।

एक नजर में

महोत्सव के निमंत्रण पत्र का लोकार्पण
इंदौर। निपाच्या स्थित अंतर्राष्ट्रीय श्रीकृष्ण भवानामृत संघ (इस्कॉन) मंदिर पर 19 अप्रैल को अपराह्न 4 बजे से भगवान राधा गोविंद एवं राम दरबार, दो अलग-अलग फूलों से सुसज्जित कमल पुष्प की आकृति वाली नौकाओं में विराजित होकर मंदिर के कुंड में नर्मदा के पवित्र जल तथा सप्त सरोंवर के जल में विहार करेगें और अपने भक्तों को दर्शन देंगे। जल में सुगन्धित द्रव्यों का भी उपयोग होगा। इसके पूर्व मंदिर परिसर में भगवान की पालकी यात्रा भी निकाली जाएगी और अन्य सांस्कृतिक कार्यक्रम भी होंगे। इस्कॉन मंदिर इंदौर के अध्यक्ष एवं इस्कॉन इंडिया के वाइस चेयरमैन स्वामी महामनदास प्रभु ने बताया कि मंदिर परिसर स्थित इस आनंदमय नौका विहार के दौरान मंगलमय गौर आरती एवं अन्य सांस्कृतिक कार्यक्रम भी होंगे जिनमें दिव्य हरि कथा, प्रवचन एवं अन्य उत्सव भी शामिल हैं। शहर के सभी प्रमुख धार्मिक सामाजिक संगठनों एवं विशिष्टजनों को इस महोत्सव में आमंत्रित किया गया है। विधायक एवं जल संसाधन मंत्री तुलसी सिलावट ने शुक्रवार को इस महोत्सव के निमंत्रण पत्र का लोकार्पण किया। इस मौके पर भक्त मंडल के हरि अग्रवाल, अशोक गोयल, किशोर गोयल, गिरधर गोपाल दास, अद्विधर प्रभु, भक्त वत्सलदास, डॉ. लक्ष्मण दास सहित अनेक भक्त और संत भी मौजूद थे जिन्होंने महोत्सव की जानकारी प्रदान की। भक्त मंडल की ओर से इस अवसर पर मंत्री तुलसी सिलावट एवं महापौर पुष्पभद्र भार्गव से मांग की गई कि वे इस्कॉन मंदिर वाली सड़क एवं तालाब का नामकरण इस्कॉन के संस्थापक भक्ति देवादास श्रील प्रभुपाद के नाम पर करने की जनभावना को मंजूरी प्रदान करें।

मधुमेह व मोटापे से मुक्ति के लिए शिविर आज से
इंदौर। मधुमेह एवं मोटापे जैसे रोगों से मुक्ति एवं राहत दिलाने के उद्देश्य से अग्रवाल समाज केन्द्रीय समिति, बालाजी सेवार्थ विनोद अग्रवाल फाउंडेशन एवं हेल्थ फॉर भारत फाउंडेशन के संयुक्त तत्वावधान में श्रीमती नीना देवी अग्रवाल की पुण्य स्मृति में चलाए जा रहे स्वास्थ्य परीक्षण अभियान के अंतर्गत छज शिविर 18-19 अप्रैल को एयरपोर्ट रोड स्थित बाबाश्री रिसोर्ट पर सुबह 8 बजे से आयोजित होगा। शिविर की तैयारियों को लेकर पश्चिमी क्षेत्र के 25 अग्रवाल संगठनों की बैठक में शिविर का लालख उद्घाटन के लिए अधिक से अधिक समाज बंधुओं को प्रेरित करने का संकल्प लिया गया। इस शिविर में रक्तदान के लिए भी विशेष व्यवस्था उपलब्ध रहेगी। शिविर की तैयारियों को लेकर बाबाश्री रिसोर्ट पर आयोजित बैठक में समाजसेवी जगदीश गोयल बाबाश्री, नारायण अग्रवाल 420 वाले, गोपाल गोयल, संजय अग्रवाल गोल्ड फाइन, तुषि गोयल, राधा अग्रवाल, अनिल अग्रवाल, स्वाति गोयल, भारती अग्रवाल, दिनेश अग्रवाल एवं नितिन अग्रवाल सहित बड़ी संख्या में पश्चिमी क्षेत्र के अग्रवाल संगठनों के प्रतिनिधि एवं पदाधिकारी मौजूद थे। क्षेत्रीय संयोजक जगदीश बाबाश्री ने अंत में आभार माना। बैठक में शिविर संयोजक किशोर गोयल, अरविन्द देवगुण एवं शीलत तोडवाल ने बताया कि अगला दिन 5 बजे शिविरों का आयोजन हो चुका है जिनमें करीब 5600 समाज बंधुओं ने आकर 32 तरह की निरुक्त जातों का लाभ उठाकर मधुमेह एवं मोटापे से मुक्ति की दिशा में आगे बढ़ने का सार्थक प्रयास किया है।

बंगाली क्लब में विशेष गीत-संगीत प्रस्तुति आज
इंदौर। बंगाली स्कूल एंड क्लब द्वारा बंगाली नववर्ष पौडला देशाख के मौके पर शनिवार को गीत-संगीत का अनूठा आयोजन करने जा रहा है। यह कार्यक्रम 18 अप्रैल को शाम 7-30 बजे नवलखा काली बाड़ी रोड स्थित बंगाली क्लब परिसर में होगा। इस मौके पर संगीत कलाकार सुरजोति चटर्जी (भूमि बैड) द्वारा विशेष गीत-संगीत की प्रस्तुति होगी। सुरजोति चटर्जी कोलकाता के प्रसिद्ध कलाकार हैं, उनकी टीम के सभी 8 कलाकार इंदौर में प्रस्तुति देने आ रहे हैं। यह जानकारी देते हुए संस्था अध्यक्ष जयंत नाथ चौधरी एवं सचिव रवि नंदी ने बताया कि पौडला देशाख से बंगाली केंद्र के अनुसार नववर्ष का प्रथम महिना का पहला दिन है। इस दिन से बंगाली नववर्ष की शुरुआत होती है। इस दिन को बंगाली समुदाय नववर्ष के रूप में धूमधाम से मनाता है।

आईआईएमयूएन इंदौर सम्मेलन का शुभारंभ
इंदौर। इंडिया इंटरनेशनल मूवमेंट टू यूनाइटेड नेशंस (आईआईएमयूएन), अपनी 15 वर्षों की प्रेरणादायक यात्रा के एक महत्वपूर्ण पड़ाव का जश्न मना रहा है। वर्ष 2011 में स्थापित इस संगठन का उद्देश्य 'विचार-विमर्श, संवाद और सम्मेलनों के माध्यम से भारत के विचार को विश्वभर में फैलाकर दुनिया को एकजुट करना' रहा है। आज यह संगठन 40 देशों के 275 से अधिक शहरों तक पहुंच स्थापित कर चुका है और 13 से 19 वर्ष आयु वर्ग के 7.5 करोड़ से अधिक छात्रों के जीवन को सकारात्मक रूप से प्रभावित कर चुका है। इसी विरासत को आगे बढ़ाते हुए, आईआईएमयूएन इंदौर सम्मेलन 2026 का आयोजन द मिलेनियम स्कूल में शुक्रवार से शुरू हुआ, जो 19 अप्रैल तक चलेगा। यह तीन दिवसीय सम्मेलन क्षेत्र भर के छात्रों को एक मंच पर लाने का सार्थक माध्यम है, जहाँ वे मॉडल यूनाइटेड नेशंस के माध्यम से विचारोत्तेजक चर्चाओं में भाग लेंगे और समकालीन राष्ट्रीय एवं वैश्विक चुनौतियों पर भारतीय दृष्टिकोण से विचार-विमर्श करेंगे। इस सम्मेलन में विशिष्ट अतिथियों के रूप में राजदूत विकास स्वरूप, पूर्व कनाडा उच्चायुक्त एवं आर्थिक एवं सामाजिक मामलों के विभाग से जुड़े प्रतिष्ठित राजनयिक तथा आईएएस अनिल स्वरूप, भारत सरकार के कोयला एवं शिक्षा मंत्रालय के पूर्व सचिव एवं अक्षय कान्ति बाम, संस्थापक एवं अध्यक्ष, इंदौर इंस्टीट्यूट ऑफ लॉ विशेष रूप से उपस्थित रहेंगे। कार्यक्रम की शुरुआत शुक्रवार को हुई। इसके पश्चात दो दिनों तक विभिन्न समितियों में गहन चर्चा, संवाद और सामूहिक समस्या-समाधान की प्रक्रिया चलेगी।

समाज सेविका सौम्या जैन का किया सम्मान
इंदौर। अभिनेत्री, थियेटर आर्टिस्ट और सोशल वर्कर सारिका दीक्षित ने हर बार की तरह इस बार भी अपना जन्मदिन दूसरों को खुशियों देकर हर्षोल्लास के साथ मनाया। कलानी नगर स्थित उन्मुक्त आनंद आश्रम के गरीब बच्चों एवं बुजुर्गों के साथ सारिका ने अपना जन्मदिन सेलिब्रेट किया। उन्होंने बच्चों को सुंदर उपहार दिये, बच्चों ने भी सुरमिलाकर बर्थ डे गीत गाया और थ्रीटीग कार्ड में अपनी शुभकामनाओं दीं। इस मौके पर सारिका ने समाज सेविका सौम्या जैन तिलगोता का ट्रॉफी और दुग्धा प्रदान कर सम्मानित किया। बच्चों से संवाद करते हुए सारिका ने कहा कि अपनी खुशियों में दूसरों को शामिल करने से खुशी दुगुनी हो जाती है। सौम्या जैन तिलगोता ने केक, मिठाई और टॉफी से सजका मूह मीठा बनाया। अतिथि स्वागत शशि राजकुमार तिलगोता ने किया। संचालन राहिल जैन ने किया। आभार माना सौम्या ने।

भोपाल में अध्यापकों का प्रदर्शन, आदेश को निरस्त करने की मांग

उज्जैन। प्रथम नियुक्ति दिनांक से वरिष्ठता लागू करने एवं टीईटी (पात्रता) परीक्षा के आदेश को निरस्त करने की मांग को लेकर प्रदेश के 13 संगठनों ने भोपाल में जोरदार धरना-प्रदर्शन किया और शासन को ज्ञापन सौंपा। प्रदर्शन में प्रदेश भर से 50 हजार से अधिक कर्मचारी शामिल हुए। संयुक्त मोर्चा के प्रदेश अध्यक्ष जगदीश यादव, भरत पटेल, परमानंद डेहरिया, मनोहर दुबे, राकेश दुबे, शिल्पी सिवान, डी.के. सिंगोर, सत्येंद्र तिवारी, राकेश पटेल और राकेश नायक सहित सभी 13 संगठनों से बने अध्यापक शिक्षक मोर्चा मंच के प्रदेश अध्यक्ष मौजूद रहे। उज्जैन से भी 1000 से अधिक अध्यापक-शिक्षक शामिल हुए। इनमें जिला संयोजक शेख मोहम्मद हनीफ, कैलाश बरोट, गोकुल नारायण, कैलाश गोस्वामी, वीरेंद्र दाभाड़े, मनोहर दांगी, सुनील



नामदेव, आत्माराम सरवटे, परमार, करण सिंह गोड, बिहारीलाल ओमप्रकाश जोशी, आत्माराम पगारिया, रतन पटेल, माया पटेल, परमार, ओम प्रकाश गोड अनिल मनोज व्यास, श्रीमती भारती अरोड़ा, निर्मल वर्मा, शिवकुमार जोशी, संदीप श्रीवाल और अम्याराम चौहान सहित बड़ी संख्या में शिक्षक शामिल हुए।

पालतू पशुओं की कैंसर सर्जरी तकनीक काफी उन्नत

▶ तीन दिनी पशु चिकित्सकों का महाकुंभ आरंभ

इंदौर। पालतू पशुओं में कैंसर सर्जरी की तकनीक पहले से काफी उन्नत हो चुकी है। कोमोथेरेपी और रेडियोथेरेपी में भी सुधार हुआ है, जबकि अब इम्यूनोथेरेपी का उपयोग भी तेजी से बढ़ रहा है। अब इसांकी तरह ही पेट्स की सर्जरी में रोबोटिक तकनीक का इस्तेमाल शुरू हो चुका है और डायग्नोस्टिक के लिए आर्टिफिशियल इंटेलिजेंस का उपयोग भी बढ़ रहा है। प्रदेश और शहर में पहली बार आयोजित 17वें एफएसएपीएआई इंटरनेशनल कॉन्फ्रेंस के दौरान यह बात मेलबर्न, ऑस्ट्रेलिया से आए सर्जिकल ऑन्कोलॉजिस्ट डॉ चार्ल्स कुन्ज ने कही। ब्रिलियंट कन्वेंशन सेंटर में फेडरेशन ऑफ स्मॉल एनिमल प्रैक्टिशनर्स एसोसिएशन ऑफ इंडिया (एफएसएपीएआई) और यूनाइटेड स्मॉल एनिमल प्रैक्टिशनर्स एसोसिएशन मध्यप्रदेश एवं छत्तीसगढ़ के संयुक्त तत्वावधान में हो रहे इस आयोजन में दुनिया भर से करीब 2000 विशेषज्ञ शामिल हुए हैं।



बोनमैरो ट्रांसप्लांट और किडनी पर विशेष

ऑर्गेनाइजिंग सेक्रेटरी डॉ नरेंद्र चौहान के अनुसार, कॉन्फ्रेंस में पालतू पशुओं से जुड़ी जटिल बीमारियों जैसे किडनी, आंखों की समस्याएं, गंभीर सर्जरी और बोनमैरो ट्रांसप्लांट जैसे विषयों पर विस्तृत चर्चा हो रही है। वैज्ञानिक सत्रों के साथ हैंड्स ऑन वर्कशॉप, इंटरएक्टिव सेमिनार और केस डिस्कशन आयोजित किए गए। खास बात यह रही कि प्रतिभागियों को प्रैक्टिकल ट्रेनिंग भी दी गई। ऑर्गेनाइजिंग कमिटी के प्रेसिडेंट डॉ एएल साहू ने बताया कि देश-विदेश से आए विशेषज्ञ केस स्टडी के माध्यम से अपने अनुभव साझा कर रहे हैं, जिससे वेटनरी डॉक्टरों को नई तकनीकों और उपचार पद्धतियों की जानकारी मिल रही है। अमेरिका, ब्राजील और यूरोप से आए विशेषज्ञों ने एडवांस तकनीकों और अपने शोध प्रस्तुत किए।

अत्याधुनिक चिकित्सा तकनीकों से बीमारियों को रिवर्स करना भी संभव

इंदौर। आज भी कई बीमारियां ऐसी हैं, जिनमें जॉइंट रिप्लेसमेंट ही अंतिम इलाज होता है। यह मरीजों के लिए एक लंबी पीड़ादायक प्रक्रिया होती है पर अब अत्याधुनिक चिकित्सा तकनीकों के जरिए इन बीमारियों को रिवर्स करना भी संभव है। ऐसी ही एक तकनीक है ओजोन थेरेपी। स्कार्गो रिजॉर्ट एंड कन्वेंशन सेंटर में शुक्रवार से शुरू हुई तीन दिवसीय 5वां इंटरनेशनल ऑर्थोपेडिक कॉन्फ्रेंस के दौरान मुंबई से डॉ प्रमन शाह ने ओजोन थेरेपी के बारे में बताया कि ओजोन में एंटीबैक्टीरियल, एंटीवायरल और एंटीफंगल गुण होते हैं। यह संक्रमण रोकने, ऊतकों में ऑक्सीजन की उपलब्धता बढ़ा कर तेजी से हीलिंग करने के साथ ही आर्थराइटिस या मांसपेशियों के दर्द को कम करने में भी मददगार होता है। वहीं स्ट्रोका या हार्ट अटैक की स्थिति में 48 घंटे में यह इंजेक्शन दे दिया जाए तो ईसीजी रिपोर्ट नार्मल हो जाती है। ओजोन



बोन मॉडल्स पर हैंड्स-ऑन ट्रेनिंग

ऑर्गेनाइजिंग सेक्रेटरी डॉ. अरविंद वर्मा जाइजि के अनुसार कॉन्फ्रेंस की थीम लर्न टू डू, इम्प्लीमेंट टूमैरो रखी गई है, जिसका उद्देश्य नई तकनीकों को सीधे प्रैक्टिस में लाना है। तीन दिनों तक चलने वाली इस कॉन्फ्रेंस में हर दिन 3 से 4 सेशन आयोजित किए जाएंगे। ऑर्गेनाइजिंग प्रेसिडेंट डॉ. एल प्रकाश के मुताबिक कॉन्फ्रेंस में करीब 350 डेलीगेट्स ने हिस्सा लिया। जबकि 42 विशेषज्ञ देश-विदेश से अपनी विशेषज्ञता साझा की।

थेरेपी से कई प्रकार के अल्सर में अंगों को बचाया जा सकता है, हिप जॉइंट के एचएन में बिना जॉइंट रिप्लेसमेंट के इलाज के संभव है, साथ ही घुटनों के आर्थराइटिस को रिवर्स भी किया जा सकता है।

एक नजर तपोभूमि प्रणेता आचार्य प्रज्ञा सागर महाराज का 38वां दीक्षा जयंती महोत्सव

भक्तामर पाठ और आरती के साथ गूंजे जयकारे

उज्जैन। तपोभूमि प्रणेता आचार्य प्रज्ञासागर महाराज का 38वां दीक्षा जयंती समारोह उज्जैन में दो दिवसीय आयोजनों के साथ धूमधाम से मनाया जा रहा है। महोत्सव के मुख्य आयोजनों में भाग लेने के लिए शनिवार शाम को उज्जैन से सैकड़ों श्रद्धालु जयपुर के लिए रवाना हुए।



इन्होंने की अधिकाधिक हाजिर रहने की अपील

आयोजनों में शामिल होकर धर्मलाभ लेने का आग्रह संस्थापक अध्यक्ष अशोक जैन चयवाला, अध्यक्ष दिनेश जैन सुपर फार्मा, सचिव संजय नीलू बड़जात्या, कोषाध्यक्ष व कार्याध्यक्ष इंदरमल जैन, उपाध्यक्ष धर्मन्द्र सेठी, राजेंद्र रेखा लुहाड़िया, सहसचिव हितेश मनीषा जैन, अवंती जैन, सचिव तनिषा जैन, प्रज्ञा बाल मंच अध्यक्ष काव्य सेठी, सचिव आराध्य जैन सहित तपोभूमि परिवार जैन समाज और संकल दिग्बर जैन समाज ने किया है।

नाम विशेष संबोधन देंगे। इसके पश्चात गुरुभक्तों का महाप्रसाद और शाम की आरती होगी।

इन बालकों ने की सहभागिता: आयोजन में बाल महावीर के रूप में युवावस्था बड़जात्या पुत्र पलाश सुष्टि बड़जात्या संजय नीलू बड़जात्या फीगंज, मितांशु जैन पुत्र दीपेश निकिता जैन चंदवाड़ा, मिवांशु जैन पुत्र दीपेश निकिता जैन चंदवाड़ा, हिमांशु जैन पुत्र हिमांशु नेहा जैन ललित सेठी, हितार्थ जैन पुत्र दीपेश चंचल जैन, दर्शील अर्पित प्रियंका जैन, अयान अंकिता मयंक बड़जात्या और रियांशु आयुषी अंकिता सोनी आदि शामिल रहे।

आयोजन समिति एवं व्यवस्थापक: कार्यक्रम की व्यवस्थाओं के लिए ट्रस्ट के संस्थापक अध्यक्ष अशोक जैन चयवाला, अध्यक्ष दिनेश जैन सुपर फार्मा, सचिव संजय बड़जात्या, रमेश जैन एकता, अनुल सोगानी, सुरेश कासलीवाल, सागर जैन, सलिल जैन, संजय बोहरा, जम्बू पाटनी, बसंत जैन एवं चंदारानी बिलाता को संयोजक बनाया गया है।